

## SCRIPT OF MORNING GOJRI NEWS BULLETIN 12MAR 2026 1015HRS

مارنگ گوجری نیوز بولیٹن 12 مارچ 2026

\*\*\*\*\*

یوہ آکاشوانی جموں ہے، محمد اکرم تیں خبر سُنو۔

\*\*\*\*\*

### FAROOQ MIRACULOUS ESCAPE

سابق وزیر اعلیٰ فاروق عبداللہ تے نیشنل کانفرنس گا صدر اس ویلے معجزانہ طور ور بچے گیا جد عبداللہ بدھ واریں رات جموں مانہہ بیاہ غی تقریب تیں نکل ریبا تھا۔ کہ پیچھت تیں آن آلا بندوق بردار نے اُن ور گولی چلا دتی نائیب صدر سندر چودھری تے وزیر اعلیٰ غا مشیر ناصر اصلم وانی وی فاروق عبداللہ غے نال تھا۔ جس یوہ واقعیو پیش ہوو۔ پولیس نے کہیو ہے کہ فاروق عبداللہ غی جان ور اس ویلے حملو کیو گیو جد وے گریٹر کیلاش گا رائل پارک مانہہ بیاہ غی تقریب مانہہ شریک تھا۔ گرفتار کیا گیا ملزم غی شناخت 63 سالہ کمل سنگھ جموال گا طور ور کی گئی ہے۔ جھیڑو پُرانی منڈی جموں گو ربن آلو ہے ملزم نے پولیس نانہہ دسیو ہے کہ وہ گزشتہ 20 سالن تیں فاروق عبداللہ نانہہ نشانو بنان واسطے کست موقع گو انتظار کرریو تھو دیر اثناء وزیر اعلیٰ عمر عبداللہ نے اپنا والد غی جان بچان ور اللہ تعالیٰ غو شکرپو ادا کیو۔

\*\*\*\*\*

### Dy CM MINING VIOLATIONS

دریا غی تہہ ور کان کنی تیں متعلق خلاف ورزیاں غے خلاف سخت کاروائی کرتا واں نائیب وزیر اعلیٰ سریندر چودھری نے کل چٹپاری تے ضلع راجوری غے کول کال گا علاقن مانہہ پنج سٹون کرشر یوٹنن غا ای چلان نانہہ غیر فعال کردتو ہے۔ علاقہ مانہہ کان کنی گی سرگرمیاں غو جائیزو لیتا واں نائیب وزیر اعلیٰ چودھری نے سٹون کرشر اکائیاں گو چان چک معائنو کیو تانجے اس گل نانہہ یقینی بنایو جاسکے کہ سٹون کرشر مقررہ تاعد و ضبط ور عمل کرتا واں کم کرریبا ہیں تے اس دوران پتو چلیو کہ 5 سٹون کرشر اکائی نے قانونی

طور ور اجازت شدہ سٹاک نانہہ ختم کرن تیں برف دریا غی تہہ غی قدرتی  
سطح تیں تہلے کھدائی کی تھی۔

\*\*\*\*\*

#### RANA TRIBAL WRITERS

قبائلی امور گا وزیر جاوید احمد رانا نے قبائلی ادیبیاں، شاعراں تے اسکالرز گی  
ایک میٹنگ بلائی تانجے قبائلی ادب گا فروغ ثقافتی ورثہ گا تحفظ تے مرکز  
غے زیر انتظام علاقہ مانہہ قبائلی برادریاں گا روایتی علمی نظاماں گا  
دستاویزات واسطے اقدامات ور غور کیو جاسکے۔ میٹنگ غی صدارت کرتا واں  
جاوید رانا نے قبائلی ادیبیاں شاعراں تے اسکالرز غی طرفوں قبائلی برادریاں گا  
چقافتی تشخیص گ اتحفظ مانہہ کردار نانہہ سہرايو۔ اُنہاں نے کہیو کہ  
حکومت قبائلی ثقافت، ادب تے روایتی علمی نظام نانہہ دستاویزی شکل دین  
تے فروغ دین خاطر اقدامات گی حمایت واسطے پُر عزم ہے۔ اس گل ور زور دیتا  
واں قبائلی تحکیک ادارہ جموں کشمیر قبائلی برادریاں واسطے ایک کلیدی  
پلیٹ فارم گا طور ور کدمات انجام دیتو رے غو۔

\*\*\*\*\*

#### LET TERRORIST

راجوری ضلع مانہہ سرحد غے نیڑے منگلواریں دراندازی غی ناکام کوشش غے  
دوران ماریا جان آلا دہشت گرد غی شناخت پاکستان مانہہ قائم لشکر۔ اے۔ طینہ  
تنظیم گا لانچک کارکن گا طور ور کی گئی ہے۔ آکاشوانی جموں گا نمائندہ نے  
اطلاع دتی ہے کہ دہشت گرد منگلریں راجوری ضلع گا نوشہرہ سیکٹر مانہہ  
جھنگڑ علاقہ مانہہ مارے کیو جد وہ ایک بور ساتھی غے نال سرحد تیں اس  
پاسے داخل ہون غی کوشش کرریو تھو فوج نے کہیو کہ دستاویزات تے خفیا  
سو غی بُنیاد ور بلاک دہشت گرد غی شناخت بمزا یوسف گا طور ور ہوئی ہے  
جھیڑو پاکستان گا زیر قبضہ جموں کشمیر گو رہائشی تھو تے جس غو تعلق  
لشکہ طیبہ تیں تھو۔

\*\*\*\*\*

#### CS ILLEGAL MINING

چیف سیکرٹری اٹل ڈلو نے کل ایک اعلیٰ سطح میٹنگ غی صدارت کی۔ جس مانہ کان کنی گا شعبہ مانہ جاری اصلاحات گو جائیزو لیو گیو۔ تے جموں کشمیر مانہ غیر قانونی کانکنی نانہ روکن گا مقصد نال اقدامات غو جائیزو لیو۔ میٹنگ غے دوران جناب ڈلو نے کان کنی گا شعبہ مانہ بکھ بکھ اصلاحات غے تحت حاصل ہون آلی پیش رفت گو جائیزو لیو۔ جس غو مقصد نگرانی گ ا طریقہ کار نانہ مضبوط بنانو معدنیات نانہ غیر قانونی طور کڈن ور روک تھام تے معصولات گی وصولی نانہ بدانو بے انہاں نے مربوط کان کنی نگرانی سسٹم غو برائے راست مظاہرو وی کیو۔ واضح رہ جے یوہ ڈیجیٹل پلیٹ فارم کان کنی گا مواد نانہ لے جان آلی گڈیاں گی نقل و حرکت ور نگرانی واسطے ڈیزائین کیو گیو بے۔ اس قدم نانہ سہراتا واں انہاں نے مشاہدہ کیو بے کہ غیر قانونی کان کنی غی سرگرمیاں غے خلاف جانچ نانہ یقینی بنان واسطے نظام مانہ مزید بہتری غی گنجائش موجود بے۔

\*\*\*\*\*

#### CS ROAD SAFETY

چیف سیکرٹری اٹل ڈلو نے کل جموں کشمیر مانہ ٹریفک گا موثر نظام سڑک حادثات مانہ کمی تے سڑک حفاظت نانہ مضبوط بنان واسطے چایا جان آلا اقدامات گو جائیزو لین واسطے محکمہ آمدرفت غی ایک جامع جائیزہ میٹنگ غی صدارت کی میٹنگ غے دوران جناب ڈلو نے سڑک حفاظت غا اہم اقدامات گا نفاذ گو جائیزو لیو جس مانہ گڈیاں لاریاں بارے محکمہ تے ٹریفک پولیس غی طرفوں عمل درآمد ڈرائیو مربوط سڑک حادثات ور مبنی ڈاٹا بیس پورٹل گا کم کاج شامل بے انہاں نے تمام محکمہ مانہ اپنا تال میل نانہ مضبوط بنان ور زور دتو تانجے سڑک حفاظت خاطر اقدامات نانہ یقینی بنایو جاسکے۔

\*\*\*\*\*